

## ΤΩ ΣΑΜΟΣΑΤΩΝ ΚΛΗΡΩ

1 Ὁ πάντα μέτρῳ καὶ σταθμῷ ὀρίζων ἡμῖν Κύριος,  
 καὶ τοὺς πειρασμοὺς ἐπάγων μὴ ὑπερβαίνοντας ἡμῶν τὴν  
 δύναμιν, ἀλλὰ δοκιμάζων μὲν διὰ τῆς περιστάσεως τοὺς  
 ἀγωνιστάς τῆς εὐσεβείας, οὐκ ἔων δὲ πειρασθῆναι ὑπὲρ δ  
 δύνανται ὑπενεγκεῖν, καὶ ποτίζων δάκρυσιν ἐν μέτρῳ τοὺς 5  
 ὀφείλοντας διαδειχθῆναι εἰ ἐν ταῖς θλίψεσι τὸ πρὸς τὸν  
 Θεὸν εὐχάριστον διασώζουσι, μάλιστα ἐπὶ τῆς οἰκονομίας  
 τῆς καθ' ὑμᾶς τὸ ἑαυτοῦ φιλόανθρωπον ἐφάνερωσε, μὴ συγχω-  
 ρήσας ὑμῖν τὸν παρὰ τῶν ἐχθρῶν διωγμὸν τοιοῦτον ἐπενεχ-  
 θῆναι οἷον δύνασθαί τινας περιτρέψαι ἢ διασαλεῦσαι ἀπὸ 10  
 τῆς πίστεως τῆς εἰς τὸν Χριστόν. Κούφοις γὰρ καὶ εὐκατα-  
 γωνίστοις ἀντιπάλοις παραζεύξας ὑμᾶς, ἐν τῇ κατ' αὐτῶν  
 νίκη τὸ βραβεῖον ὑμῖν τῆς ὑπομονῆς ἠὺτρέπισεν. Ἄλλ' ὁ  
 κοινὸς ἐχθρὸς τῆς ζωῆς ἡμῶν ὁ ταῖς ἑαυτοῦ μεθοδείαις  
 ἀντιμαχόμενος τῇ χρηστότητι τοῦ Θεοῦ, ἐπειδὴ εἶδεν 15  
 ὑμᾶς ὡς τεῖχος κραταῖον τῆς ἔξωθεν προσβολῆς καταφρο-  
 νοῦντας, ἐν ὑμῖν αὐτοῖς, ὡς ἀκούω, ἐπενόησε γενέσθαι  
 τινὰς λύπας πρὸς ἀλλήλους καὶ μικροψυχίας αἷ παρὰ μὲν  
 τὴν πρώτην μικραὶ εἶσι καὶ εὐθεράπευτοι, προϊόντος δὲ τοῦ  
 χρόνου ὑπὸ φιλονεικίας αὐξανόμεναι εἰς ἀνίατον παντελῶς 20